

# Oýan söwdügim, oýan

Category: Goşgular, Kitapcy

написано kitapcy | 23 январа, 2025

Oýan söwdügim, oýan OÝAN SÖWDÜGIM, OÝAN

Saba bolsun, men bu ýerden gideýin,  
Garyp bilbil kibi perýat edeýin,  
Sen durkaň derdim kime dökeýin?!  
Oýan, eý, gözüňi söýdügim, oýan!

Dilberniň başynda samyr saç bolar,  
Söýüp-söýüp aýrylmasy giç bolar,  
Sen gidäýseň, meniň halym hiç bolar,  
Oýan, eý, ýüzüňi söýdügim, oýan!

Garajaoglan diýer, söwdaň soraýar,  
Oturyp bakjada, zülpün daraýar,  
Ýollarda ýitiren ýaryn araýar,  
Oýan, eý, özüňi söýdügim, oýan!

## ■ ÇYKSAM ÝOLA

Ak gollaryň sala-sala ýöräýin,  
Neneň getireýin seni ele men?  
Men bir laçyn bolsam, sen bir balaban,  
Alsam çañňalyma, çyksam ýola men.

Iliňizde ýokmy düzgün □ kadalar,  
Ak elleriň altyn tasda ýuwdular,  
Seni maňa ýaşyl ördek diýdiler,  
Onuň üçin dolaşaryn köle men.

Ýükletdim idegim-kerwen hatarym,  
Ýüküm ýüpek, men alana sataram,  
Iki bilbil bir kapasda öterem,  
Gonmarynmy täze açylan güle men,

Hamana, heý, Garajaoglan, hamana,

Jaňly kerwen ýollanmyşam Ýemene,  
Söýdüm men ýarymy, eýse kime nä?  
Näme etdim meni kowan ile men?

#### ■ DIL GEREK MAÑA

Söwdügam, arzymy diýmäge saňa,  
Bilbil söýledigi dil gerek maňa.  
Wah, bagrym kül boldy çoh ýana-ýana,  
Ody söndürmäge sil gerek maňa.

Ýandym, ýakylodym-la men ataşlara,  
Bardym-da dakylodym men bir çiştere,  
Dilindi jigerim, ýazylodym ýere,  
Meni galdyrmaga el gerek maňa.

Halym aňlar bolsaň, haldaş bolaly,  
Enesiz-atasyz gardaş bolaly,  
Ýat ile gezem diýseň, ýoldaş bolaly,  
Uny ýar zülpünde □ ýol gerek maňa.

Garajaoglan aýdar, Baýburt illeri,  
Ösüp-ösüp bize geler ýelleri,  
Burmalanmyş ýar zülpüniň telleri,  
Oňa baglanaýjak gül gerek maňa.

#### ■ NE DERDIŇ BAR ÝAR SENIŇ?

Her saba, her saba çykar bakarsyň,  
Bilmeýärim, ne derdiň bar, ýar seniň?  
Dertli synam yşk oduna ýakarsyň,  
Bilmeýärim, ne derdiň bar, ýar seniň?

Bahar gelmeýänçä güller açylmaz,  
Ýarsyz ýaýlalara gonup-göçülmez,  
Ukudan galksaň-da, gözüň açylmaz?  
Bilmeýärim, ne derdiň bar, ýar seniň?

Ýaz gelende guran otlar suwlanar,  
Jahyl bolanlaryň göwni awlanar,

Ýyl geçende iki baýram bellener,  
Bilmeýärin, ne derdiň bar, ýar seniň?

Garajaoglan diýer, boldugy ýerde,  
Jiger kebab bolar gördügi ýerde,  
Saba güneşiniň dogdugy ýerde,  
Bilmeýärin, ne derdiň bar, ýar seniň?

Hasan GARAJAOGLAN. Goşgular